



अधिकतम 33.6 डिग्री
न्यूनतम 15.6 डिग्री

रोहताक, शुक्रवार, 24 अक्टूबर, 2025

जीटी रोड भूमिका

12 अचानक साहा
थाने पहुंचे
डीजीपी, जांची
गतिविधियां



12 श्रम ही पूजा
भगवान
विश्वकर्मा का
मूल संदेश



खबर संक्षेप

नाले में पैर फिसलने से मजदूर की मौत

पानीपत। सदर थाना क्षेत्र के गांव ददलाना में व्यक्ति की नाले में गिरने से मौत हो गई। शव गुरुवार सुबह पानी में बहता मिला। घटना की सूचना मिलते ही मौके पर ग्रामीणों की भीड़ जुट गई और तुरंत सदर थाना पुलिस को सूचित किया गया। थाना सदर प्रभारी बलजीत सिंह पुलिस टीम के साथ मौके पर पहुंचे और शव को नाले से बाहर निकलवाया। मृतक की पहचान ददलाना निवासी 52 वर्षीय गोपाल पुत्र राम सिंह के रूप में हुई है। मृतक के बेटे संजय ने पुलिस को बताया कि उनके पिता का पैर फिसलने से संतुलन बिगड़ गया और वह नाले में गिर गए।

उपमंडल कृषि अधिकारी ने डिलरो से लिए सैपल



बैठक लेते कृषि अधिकारी।

पानीपत। कृषि एवं किसान कल्याण विभाग ने रबी सीजन से पहले बीजों की गुणवत्ता सुनिश्चित करने के लिए सख्त कदम उठाए हैं। उप कृषि निदेशक डॉ. आत्मा राम गोदारा के निदेशानुसार, उपमंडल कृषि अधिकारी डॉ. देवेंद्र कुहाड़ ने आज जिले के विभिन्न बीज डीलरों के प्रतिष्ठानों का औपचारिक निरीक्षण कर बीजों के नमूने एकत्र किए। उन्होंने बताया कि इस समय धान की कटाई ज़ोरों पर है और किसान रबी फसलों की बुवाई की तैयारियों में भी जुटे हुए हैं। उन्होंने कहा कि बीजों की गुणवत्ता जांच बेहद जरूरी है, ताकि किसानों को उच्च गुणवत्ता वाले बीज मिलें और फसल उत्पादन में वृद्धि हो।

हत्या करने का एक आरोपित गिरफ्तार

जौड़। सीआईएफ़ स्टाफ़ सफ़ीदों ने भड़ताना गांव में हुई व्यक्ति की हत्या के मामले में एक और आरोपित को गिरफ्तार किया है। गिरफ्तार किए गए आरोपित की पहचान जौड़ निवासी साहिल के रूप में हुई है। सीआईएफ़ सफ़ीदों प्रभारी उप निरीक्षक राधेश्याम ने बताया कि 24 जून की रात को गांव भड़ताना में आपसी लड़ाई झगड़े के दौरान रणधीर की हत्या कर दी गई।

मारपीट करने तथा फोन तोड़ने पर चार नामजद

जौड़। गांव घसो में रंजिशन मारपीट करने तथा मोबाइल फोन तोड़ने पर उचाना थाना पुलिस ने चार लोगों के खिलाफ मामला दर्ज किया है। पुलिस मामले की जांच कर रही है। गांव घसो निवासी ईश्वर ने पुलिस को दी शिकायत में बताया कि उसकी गांव के ही रामनिवास परिवार से रंजिशन चली आ रही है। गत दिवस आरोपितों ने उसे घेर लिया और उसके साथ मारपीट शुरू कर दी।

कुवि कुलपति प्रो. ने केयू रत्नावली पोस्टर का किया विमोचन

हरिभूमि न्यूज ▶▶ कुरुक्षेत्र

कुरुक्षेत्र विश्वविद्यालय में 28 से 31 अक्टूबर के बीच आयोजित होने वाले राज्य स्तरीय रत्नावली महोत्सव में हरियाणवी व्यंजन विशेष आकर्षण का केंद्र होंगे। कुरुक्षेत्र विश्वविद्यालय के कुलपति प्रोफेसर सोमनाथ सचदेवा ने बताया कि इस बार रत्नावली महोत्सव में हरियाणवी व्यंजन में हरियाणवी खान-पान की धूम रहेगी जिसमें देशी घी का चूरमा, कसा, खिचड़ी, लस्सी, खीर, पुड़े, गुलगुले व सवाली आदि वि.शे.प. आकर्षण का केंद्र होंगे। सीनेट हॉल में

पत्रकारों से बातचीत करते हुए कुलपति प्रो. सोमनाथ सचदेवा ने बताया कि चार दिवसीय रत्नावली महोत्सव में हरियाणा के माननीय मुख्यमंत्री नायब सिंह सैनी उपस्थित होंगे।

राज्यपाल व कुरुक्षेत्र विश्वविद्यालय के कुलाधिपति प्रो. अशीम कुमार घोष, शिक्षामंत्री महिपाल डांडा सहित गणमान्य मंत्री, पदमश्री कलाकार एवं फिल्मी हस्तियां भी पहुंचेंगी। इस अवसर पर कुवि कुलपति प्रोफेसर सोमनाथ सचदेवा व कुलसचिव डॉ. वीरेन्द्र

राज्य स्तरीय रत्नावली महोत्सव में हरियाणवी व्यंजन बनेंगे विशेष आकर्षण का केंद्र

रत्नावली के माध्यम से हरियाणा की लोक संस्कृति को नई पहचान मिलेगी जोकि आने वाली पीढ़ियों के लिए एक प्रेरणा बनेगी।



कुरुक्षेत्र। केयू रत्नावली पोस्टर का विमोचन करते कुवि कुलपति प्रोफेसर सोमनाथ सचदेवा व कुलसचिव डॉ. वीरेन्द्र पाल।

पाल ने केयू रत्नावली पोस्टर का भी विमोचन किया। उन्होंने कहा कि रत्नावली महोत्सव हरियाणवी लोक कला एवं संस्कृति का प्रतीक है। उन्होंने कहा कि जब से कुरुक्षेत्र विश्वविद्यालय की स्थापना हुई है तभी से हरियाणा दिवस सांस्कृतिक संस्था कार्यक्रम के रूप में आयोजित होता था।

वहीं 1985 में 8 से 10 विधाओं से शुरू होकर आज राज्य स्तरीय रत्नावली महोत्सव 34 विधाओं तक पहुंच चुका है। हरियाणा संस्कृति के संरक्षण में कुरुक्षेत्र विश्वविद्यालय का महत्वपूर्ण योगदान रहा है। कुलपति प्रोफेसर

सोमनाथ सचदेवा ने कहा कि कुरुक्षेत्र विश्वविद्यालय देश का एकमात्र ऐसा विश्वविद्यालय है जिसने अपनी संस्कृति को संरक्षित करने के लिए वर्ष 2006 में केयू धरोहर हरियाणा संग्रहालय की स्थापना कर धरोहर जैसे संग्रहालय को स्थापित किया।

वहीं राज्य स्तरीय रत्नावली महोत्सव के माध्यम से कुरुक्षेत्र विश्वविद्यालय ने हरियाणवी रसिया डांस, हरियाणा ऑरकेस्ट्रा, हरियाणवी रिचुअल, लूर नृत्य, हरियाणवी पगड़ी, हरियाणवी लोक विनोद, हरियाणवी गायन शैलियां, हरियाणवी सांग को जीवंत करने में

महत्वपूर्ण भूमिका निभाई। कुलपति प्रोफेसर सोमनाथ सचदेवा ने कहा कि इस राज्य स्तरीय रत्नावली महोत्सव का उद्देश्य युवाओं को हरियाणवी संस्कृति से जोड़ना, लोक कलाओं को संरक्षित करना, और ग्रामीण विरासत को मंच प्रदान करना है। रत्नावली केवल मनोरंजन नहीं, यह संस्कार, संस्कृति और सृजनात्मकता का संगम है। यह महोत्सव नई पीढ़ी को यह सिखाता है कि अपनी जड़ों से जुड़कर भी हम आधुनिकता को ओर बढ़ सकते हैं। इस मौके पर लोक सम्पर्क विभाग के निदेशक प्रो. महासिंह पुनिया सभी मीडिया

बंधुओं का हार्दिक स्वागत किया तथा युवा एवं सांस्कृतिक कार्यक्रम विभाग के निदेशक प्रो. विवेक चावला ने सभी का धन्यवाद ज्ञापित किया। कुवि कुलसचिव डॉ. वीरेन्द्र पाल, केयू छात्र कल्याण अधिष्ठाता प्रो. ए.आर. चौधरी, युवा एवं सांस्कृतिक कार्यक्रम विभाग के निदेशक प्रो. विवेक चावला, लोक सम्पर्क विभाग के निदेशक प्रो. महासिंह पुनिया, उपनिदेशक डॉ. जिन्मी शर्मा सहित डॉ. हरविन्द्र राणा मौजूद रहे।

हरियाणा को भाषा के रूप में स्थापित करने के होंगे प्रयास

कुरुक्षेत्र विश्वविद्यालय के कुलपति प्रोफेसर सोमनाथ सचदेवा ने प्रैस कॉन्फ्रेंस में संबोधित करते हुए कहा कि कुरुक्षेत्र विश्वविद्यालय हरियाणवी बोली भाषा के रूप में स्थापित करने का प्रयास करेगा। इसका प्रयास राज्य स्तरीय रत्नावली महोत्सव से शुरू होगा तथा विश्वविद्यालय हरियाणवी बोली को भाषा का दर्जा दिलाने तक इस प्रयास में लगा रहेगा। हरियाणा का प्रत्येक व्यक्ति इस कमी को महसूस करता है कि अपनी बोली को भाषा के रूप में स्थापित हो, इसके लिए विश्वविद्यालय पहले शुरू कर रहा है और रत्नावली गायन शैलियों, हरियाणवी हस्तशिल्प, हरियाणवी परिधान, हरियाणवी लोक कलाएं,

3500 प्रतिभागी करेंगे प्रतिभांगिता

रत्नावली हरियाणा दिवस राज्य स्तरीय महोत्सव में 6 मंचों से 34 विधाओं में विभिन्न विश्वविद्यालयों एवं महाविद्यालयों के लगभग 3500 प्रतिभागी प्रतिभांगिता करेंगे। रत्नावली महोत्सव के तहत आयोजित होने वाले संगीत कार्यक्रमों में हरियाणवी गुप सांग, हरियाणवी लोकगीत, हरियाणवी भजन, हरियाणवी रागनी, पोप सांग हरियाणवी, हरियाणवी फोक इंस्ट्रुमेंट सोनो, हरियाणवी फोक आरकेस्ट्रा, ड्यूट रागनी, हरियाणवी गंजल शामिल हैं। युवा एवं सांस्कृतिक कार्यक्रम विभाग के निदेशक प्रो. विवेक चावला ने बताया कि थियेटर में हरियाणवी चोपाल, हरियाणवी सांग, हरियाणवी वन-एक्ट-प्ले, हरियाणवी रिक्ट, हरियाणवी रिचुअल, मोनो एक्टिंग इन हरियाणवी, शॉर्ट फिल्म इन हरियाणवी शामिल हैं। इसके साथ ही डांस विधा में हरियाणवी लूर नृत्य (न्यू इवेंट), हरियाणवी सोनो डांस पुरुष तथा महिला, रसिया गुप डांस (हरियाणवी), हरियाणवी गुप डांस, हरियाणवी फोक कार्स्ट्रम पुरुष, फोक कार्स्ट्रम महिला तथा फोक हैडिकाप्ट प्रतिभांगिता शामिल हैं। लिटरेरी इवेंट में हरियाणवी प्रश्नोत्तरी, हरियाणवी कविता, हरियाणवी में भाषण तथा टि.टि.बि.एस प्रतियोगिता इन हरियाणवी सम्मिलित हैं।

हरियाणवी समाचार पत्र निकालने तक कई रूपों में दिखाई देंगे।

सांडी, चित्तन, मांडण, हरियाणवी फुलकारी, फुलझड़ी, हरियाणा की बुनाई कला, कढ़ाई कला, बोहिया निर्माण कला, इंडी निर्माण कला के माध्यम से हरियाणा की लोक कला को रत्नावली के माध्यम से संरक्षित किया जाएगा। समय के साथ आधुनिकता की तेज रफ्तार में यह पारंपरिक कला धीरे-धीरे विलुप्त होती जा रही है। रत्नावली के माध्यम से हरियाणा की लोक संस्कृति को नई पहचान मिलेगी जोकि आने वाली पीढ़ियों के लिए एक प्रेरणा बनेगी।

सैलून में किशोरी के केंद्रीय रेल राज्यमंत्री बिट्टू ने रेलवे स्टेशन का लिया जायजा साथ गलत काम करने का आरोप

हरिभूमि न्यूज ▶▶ अंबाला

यमुनानगर। शहर के हुड्डा सेक्टर 17 स्थित सैलून में युवक पर दो युवतियों के साथ मिलकर 15 वर्षीय लड़की के साथ जबरदस्ती गलत काम करने का आरोप लगा है। पुलिस ने मामले की जांच के बाद दो आरोपी युवतियों व आरोपी युवक के खिलाफ पोक्सो एक्ट के तहत केस दर्ज कर कार्रवाई शुरू कर दी। जगाधरी की एक कालोनी निवासी महिला ने हुड्डा सेक्टर 17 पुलिस थाने में दी शिकायत में बताया कि प्रीति उर्फ नेहा तथा सुरभि उर्फ नैना की 15 वर्षीय बेटी के साथ जान पहचान थी। दोनों आरोपी 19 सितंबर को उसकी 15 वर्षीय बेटी को हुड्डा सेक्टर 17 स्थित सैलून में लेकर गए। जहां उनके साथ प्रतीक नामक युवक भी मौजूद था। इस दौरान प्रतीक ने प्रीति उर्फ नेहा तथा सुरभि उर्फ नैना के साथ मिलकर उसकी बेटी के साथ जबरदस्ती दुष्कर्म किया। आरोपियों ने इस बारे में किसी को बताने पर उसे जान से मारने की धमकी भी दी। घटना के बाद से उसकी बेटी गुमसुम रहने लगी। जब उसने अपनी बेटी को गुमसुम रहने का कारण पूछा तो उसकी बेटी ने उसे घटना के बारे में बताया। उसने आरोपियों के खिलाफ पुलिस में शिकायत दी। पुलिस ने मामले की जांच के बाद तीनों आरोपियों के खिलाफ 17 व छह पोक्सो एक्ट के तहत केस दर्ज कर कार्रवाई शुरू कर दी।

शराब ठेके से चोरी में चार दबोचे

जौड़। पिल्लूखेड़ा थाना पुलिस ने गांव बेरीखेड़ा में शराब ठेके का ताला तोड़ कर 17 हजार रुपये की नगदी तथा 60 अंग्रेजी शराब की कीमती बोतल चोरी करने के चार आरोपितों को गिरफ्तार किया है। पुलिस आरोपितों से पूछताछ कर रही है। गांव बेरीखेड़ी शराब ठेके के सेल्जमें रामभजन ने गत 21 को पुलिस को दी शिकायत में बताया था कि रात वह शराब ठेके को बंद कर खाना खाने घर चला गया।



रेलवे स्टेशनों पर तैयार रखे गए हैं ताकि थोड़े बढ़ते ही विशेष रेल मार्गों पर ट्रेनों का संचालन किया जा सके। अंबाला रेल मंडल के प्रबंधक विनोद भाटिया ने बताया कि आगामी तीन दिन काफी महत्वपूर्ण हैं इसलिए अंबाला मंडल से चार और फिरोजपुर मंडल से 8-9 ट्रेनों का संचालन किया जाएगा। इसके अलावा भी रेलवे

मां की हत्या करने का नाबालिग बेटा आरोपी अभिरक्षा में लिया

कुरुक्षेत्र। जिला पुलिस ने लाडवा के गांव डुडा में मां की हत्या करने के आरोपी नाबालिग बेटे को अभिरक्षा में लिया है। पुलिस अधीक्षक नीतीश अग्रवाल के कुशल मार्ग-दशन में थाना लाडवा की टीम ने गांव डुडा में मां की हत्या करने के नाबालिग बेटे को अभिरक्षा में लिया है। जानकारी देते हुए पुलिस प्रवक्ता ने बताया कि 21/22 अक्टूबर 2025 की रात्रि को पुलिस टीम को सूचना मिली थी कि गांव डुडा में एक बेटे ने अपनी मां की हत्या कर दी है। सूचना पर पुलिस टीम मौके पर पहुंची और सीन आफ काइम टीम द्वारा मौका का निरीक्षण किया गया। मृतक महिला का एलएनजेपी हस्पताल कुरुक्षेत्र में पोस्टमार्टम करवाया गया था। पोस्टमार्टम के बाद शव परिजनों के हवाले कर दिया गया था। पुलिस को दिए अपने बयान में हरि चन्द वारी डुडा ने बताया कि उसके पड़ोस में जय भगवान का

चलाया जांच अभियान

जो आरोपी और आरोपीएफ की तरफ से अंबाला कैंट रेलवे स्टेशन पर चेकिंग अभियान चलाया गया। इस दौरान रेलवे परिसर, कार पार्किंग सहित प्लेटफार्म पर बैठे यात्रियों का सामान भी खंगाला गया। इस दौरान यात्रियों को सचेत भी किया गया कि वो स्टेशनों या फिर ट्रेन में सफर के दौरान किसी भी अज्ञान व्यक्ति से कोई भी खाने-पीने की वस्तु न लें, अगर उन्हें अपने आस-पास कोई संदिग्ध व्यक्ति या वस्तु नजर आता है तो इसकी जानकारी तुरंत नजदीकी पुलिस कर्मचारी को दें। इस मौके पर हरिश कुमार, रविंदर सिंह बल-बल के साथ मौजूद रहे।

स्टेशन पर अतिरिक्त रैक खड़े किए गए हैं जोकि जरूरत अनुसार थोड़े-भाड़े वाले रेल मार्गों पर चलाए जाएंगे। इस दौरान वाणिज्य विभाग सहित आरोपीएफ के उच्चाधिकारी भी मौजूद रहे।

50 हजार की रिश्त लेते सिटी थाना का एसएचओ गिरफ्तार

कुरुक्षेत्र। विजिलेंस की टीम ने एसएचओ सिटी विनय कुमार को 50 हजार की रिश्त लेते रंगे हाथों गिरफ्तार किया है। अनिल कुमार निवासी सिल्वर सिटी नशिकायत दी थी कि एसएचओ सिटी गिरफ्तारी का डर दिखाकर उनसे रिश्त की मांग कर रहा है। एसएचओ सिटी को सिक्रेट हाउस के समीप रंगे हाथों गिरफ्तार किया। अनिल कुमार की लाडवा में बैटरी की फेक्टरी है, अनिल कुमार का साढ़ू विदेश में गया हुआ है। मामले में हाई कोर्ट में सिविल केस चल रहा है। हाई कोर्ट से समर्पण आने के बाद एसएचओ सिटी ने गिरफ्तार का डर दिखाकर 5 लाख रुपये रिश्त की मांग की लेकिन सौदा साढ़े तीन लाख रुपये में हुआ।

रमुनानगर में रादौर के पशु चिकित्सालय में आयोजित किया कार्यक्रम

किसानों के श्रम और आय में पशुपालन की खास भूमिका

पशुपालन एवं डेयरी विभाग के मंत्री श्याम सिंह राणा ने मुख्यातिथि के रूप में लिया भाग

हरिभूमि न्यूज ▶▶ रादौर

हरियाणा के कृषि एवं किसान कल्याण, मत्स्य व पशुपालन एवं डेयरी विभाग के मंत्री श्याम सिंह राणा ने कहा कि किसानों के श्रम और आय में पशुपालन महत्वपूर्ण भूमिका निभाता है। उन्होंने उक्त शब्द वीरवार को पशु पालन एवं डेयरी विभाग द्वारा पशु चिकित्सालय रादौर में आयोजित कार्यक्रम में राज्यस्तरीय मुंह खुर व गलघोट्ट संयुक्त टीकाकरण अभियान का रिबन काटकर शुभारंभ करते हुए उक्त शब्द कहे। कार्यक्रम की अध्यक्षता पशुपालन एवं डेयरी विभाग के निदेशक डॉ.



प्रेम सिंह ने की। मौके पर पशुपालन एवं डेयरी विभाग के अधिकारियों ने कृषि मंत्री को शॉल एवं स्मृति चिन्ह भेंट कर उनका जोरदार स्वागत किया। कृषि मंत्री श्याम सिंह राणा ने कहा कि कृषि क्षेत्र में पशुओं की अहम भूमिका है। पशुपालन

यमुनानगर। रादौर के पशु चिकित्सालय में मुंह खुर व गलघोट्ट टीकाकरण अभियान का रिबन काटकर शुभारंभ करते हुए कृषि मंत्री श्याम सिंह राणा।

गांवों में पहुंचकर चार माह से अधिक की आयु की सभी गाय व भैंसों का मुफ्त टीकाकरण करेंगे। उन्होंने पशु विभाग के पशु चिकित्सकों का आह्वान किया कि इस अभियान के तहत कोई भी पशु बिना टीकाकरण न रहे। टीकाकरण

3500 प्रतिभागी करेंगे प्रतिभांगिता

मौके पर पशुपालन एवं डेयरी विभाग के महानिदेशक डॉ. प्रेम सिंह ने कृषि मंत्री को आश्चर्य किया कि पशुपालन एवं डेयरी विभाग हरियाणा द्वारा प्रदेश स्तरीय मुंह खुर व गलघोट्ट संयुक्त टीकाकरण अभियान की तैयारियां पूरी कर ली हैं और विभाग के पशु चिकित्सकों की टीम गांव गांव में जाकर पशुओं का टीकाकरण करेंगी।

करने से पहले गांवों की सूची तैयार करें और उसके बाद संबंधित गांव के सरपंच आदि को सूचना दें। ताकि गांव में मुनादी इत्यादि के माध्यम से पशुपालकों को टीकाकरण की सूचना पहले से ही मिल सके। उन्होंने कहा कि जब पूरे गांव का पशु टीकाकरण हो जाए तो संबंधित गांव के सरपंच से यह जानकारी अवश्य लें कि कोई पशु बिना टीकाकरण रह तो नहीं गया है। उन्होंने कहा कि हरियाणा देश का पहला ऐसा राज्य है जो किसानों की सबसे अधिक फसलें एमएसपी पर खरीद कर रहा है। कृषि मंत्री ने कहा कि पशुओं को दोनों रोगों से बचाव के लिए पशुपालन विभाग वर्ष में चार बार दो पशुओं का टीकाकरण किया जाता था। इन दोनों रोगों से बचाव के लिए एक संयुक्त टीके का उपयोग कर रहा है। जिससे वर्ष में केवल दो बार टीकाकरण करने से ही पशुओं का इन दोनों खतरनाक बीमारियों से बचाव हो जाता है। इस अवसर पर रादौर के एसडीएम नरेन्द्र सिंह, पशुपालन एवं डेयरी विभाग के उप निदेशक डॉ. सतबीर सिंह, डॉ. विजय कुमार आदि मौजूद रहे।

आधुनिक गोवंश विश्राम का लोकार्पण 30 को

रक्तदान एवं दंत जांच चिकित्सा शिविर का आयोजन होगा

हरिभूमि न्यूज ▶▶ कुरुक्षेत्र

गोपाष्टमी उत्सव 2025 को धूमधाम से मनाने के लिए गोशाला कार्यकारिणी की मीटिंग हुई। गोपाष्टमी उत्सव के संयोजक गुरबख्श सिंह ने बताया कि इस बार गोपाष्टमी उत्सव गीता मनीषी स्वामी ज्ञानानंद के आशीर्वाद व दिव्य जांचि संस्थान के स्वामी योगेशानंद के मार्गदर्शन में मनाया जायेगा। इस बार विशाल रक्तदान कैंप के साथ-साथ सरस्वती बायोकेम की तरफ से रक्त जांच व रक्तचाप जांच एवं आयुष विश्वविद्यालय के संयोजन से डा. राजा सिंगला मेडीकल सुपरिटेण्डेंट द्वारा स्वास्थ्य जांच शिविर एवं अग्रवाल डेंटल क्लीनिक की तरफ से दंत जांच शिविर का आयोजन किया जाएगा।

गोपाष्टमी उत्सव के सह संयोजक राजेंद्र प्रजापति ने बताया कि गोपाष्टमी कार्यक्रम में मुख्य अतिथि कृषि मंत्री श्याम सिंह राणा एक आधुनिक गोवंश विश्राम (बाड़े) का लोकार्पण करेंगे।

पूरे राज्य मंत्री सुभाष सुधा विशेष रूप से पधार कर गोशाला में अग्निशमन प्रणाली का लोकार्पण करेंगे। महादेव गोशाला के संरक्षक अशोक रोशा ने बताया कि गोपाष्टमी केवल एक धार्मिक पर्व नहीं, बल्कि जीवन के एक संदेश है। प्रधान सुरेन्द्र गोयल ने बताया कि महादेव गोशाला जिले की सर्वश्रेष्ठ गोशालाओं में अपना स्थान रखती है। मुख्यमंत्री कार्यालय कुरुक्षेत्र के प्रभारी कैलाश सैनी एक नवनिर्मित गोवंश विश्राम यानि बाड़े का लोकार्पण करेंगे। 'गौ-दान' को सबसे श्रेष्ठ दान माना गया है। इसलिए गायों को हरा चारा, गुड़, दलिया खिला कर पुण्य के भागी बने।

खबर संक्षेप

फसल अवशेष जलाने पर किसान पर केस दर्ज

यमुनानगर। गांव भोगपुर में धान के फसल अवशेष जलाने के मामले में पुलिस ने एक किसान के खिलाफ केस दर्ज किया है। पुलिस ने यह कार्रवाई वीएलसी इंचार हलका पटवारी राजस्व विभाग धर्मेश सिंह की शिकायत पर दर्ज की है। धर्मेश सिंह ने रादौर पुलिस थाने में दी शिकायत में बताया कि उसे सूचना मिली थी कि गांव भोगपुर में किसान विक्रान्त द्वारा अपने खेत में धान के बचे हुए फसल अवशेष जलाए हैं। जिससे पर्यावरण प्रदूषण हुआ है।

जातिसूचक शब्द बोलने पर केस दर्ज

यमुनानगर। शहर की वाल्मीकि बस्ती कैप निवासी सौरभ कुमार ने रणजीत कॉलोनी निवासी अरविंद त्यागी पर जातिसूचक शब्द बोलने का आरोप लगाया है। पुलिस ने मामले की जांच के बाद आरोपी के खिलाफ केस दर्ज कर कार्रवाई शुरू कर दी। जानकारी के अनुसार, वाल्मीकि बस्ती कैप निवासी सौरभ कुमार ने गांधीनगर पुलिस थाने में दी शिकायत में बताया कि उसकी 29 सितंबर को रणजीत कॉलोनी कैप निवासी अरविंद त्यागी के साथ किसी बात को लेकर कहासुनी हो गई थी। इस दौरान आरोपी ने उसे जातिसूचक शब्द बोलकर उसे अपमानित किया। इसके बाद आरोपी वहां से चला गया। उसने आरोपी के खिलाफ पुलिस में शिकायत दी।

मारपीट के आरोप में चार आरोपियों पर केस दर्ज

यमुनानगर। शहर के टावर वाली गली पुराना हमीदा में हुई मारपीट में पुलिस ने चार आरोपियों के खिलाफ केस दर्ज किया है। मारपीट में एक महिला व युवक घायल हो गए। जिनका इलाज अस्पताल में चल रहा है। जानकारी के अनुसार वाल्मीकि बस्ती हमीदा निवासी दीक्षा ने शहर यमुनानगर थाना पुलिस को दी शिकायत में बताया कि उसकी कुछ दिन पहले कॉलोनी की ही गीता व टीनु के साथ किसी बात को लेकर कहासुनी हो गई थी। 21 अक्टूबर को वह रात के साथ कॉलोनी में किसी काम से जा रही थी। इस दौरान गीता व टीनु ने बंदी रहती के साथ मिलकर उनके साथ मारपीट की।

महाराजा शूर सैनी जयंती को लेकर गांवों में चलाया जनसंपर्क अभियान

नारनौल में आयोजित होने वाले समारोह को लेकर सदीप सैनी के नेतृत्व में लोगों को किया आमंत्रित

हरिभूमि न्यूज़ ▶▶ रादौर

सैनी समाज रादौर के कार्यकर्ताओं ने समाज के प्रधान संदीप सैनी के नेतृत्व में वीरवार को क्षेत्र के दर्जन भर गांव में जनसंपर्क कर महाराजा शूरसैनी की जयंती के अवसर पर नारनौल में आयोजित राज्यस्तरीय समारोह के लिए लोगों को आमंत्रित किया। उन्होंने दावा बताया कि राज्यस्तरीय समारोह में लाखों लोग पहुंचेंगे।

सैनी समाज रादौर के प्रधान संदीप सैनी ने बताया कि वीरवार को उन्होंने समाज के लोगों के साथ मिलकर क्षेत्र के गांव घेसपुर,

मेयर बहमनी ने दी छट पर यमुना के गहरे पानी में न जाने की सलाह

हरिभूमि न्यूज़ ▶▶ यमुनानगर

नगर निगम की मेयर सुमन बहमनी ने कहा कि छट मैया पर्व के अवसर पर यमुना के बाढ़ीमाजरा व हमीदा हैड पर आयोजित होने वाले दो दिवसीय मेले को लेकर युद्धस्तर पर बीमारियों की तैयारियों की जा रोकथाम के रही हैं। इसी लिए फोगिंग क्रम में वीरवार को नगर निगम के सैकड़ों कर्मचारियों ने पश्चिमी यमुना के घाटों पर आयोजित मेला स्थल पर सफाई अभियान चलाया। वहीं, मेला स्थल पर मच्छर जनित बीमारियों की रोकथाम के लिए फोगिंग करवाई गई। मेयर सुमन बहमनी ने बताया

धूमधाम से मनाया भाई और बहन के अटूट प्रेम का प्रतीक भैयादूज पर्व

भाइयों के माथे पर तिलक कर बहनों ने की उनकी लंबी आयु की कामना, बस स्टैंड व रेलवे स्टेशनों पर भारी भीड़ जुट



यमुनानगर। भैयादूज पर्व पर अपने भाई को तिलक लगाकर उनकी लंबी उम्र की कामना करती बहन।



यमुनानगर बस स्टैंड पर भैयादूज पर्व के मौके पर लगी यात्रियों की भीड़।

हरिभूमि न्यूज़ ▶▶ यमुनानगर

बहन और भाई के अटूट पवित्र प्रेम के रिश्ते का प्रतीक भैया दूज पर्व वीरवार को जिले

भर में धूमधाम से मनाया गया। बहनों ने भाइयों के माथे पर तिलक लगाकर और कलाई पर धागा बांध कर

अपने भैया की लंबी आयु की कामना की। उधर, पर्व के मौके पर

रोडवेज बसों, रेलवे स्टेशनों व बस अड्डों पर दिन भर भारी भीड़ जमा रही। अधिकांश भाइयों ने प्राइवेट वाहनों में जाकर अपनी बहनों से आशीर्वाद लिया।

वीरवार सुबह होते ही भैया दूज के पर्व के मौके पर यमुनानगर व जगाधरी बस स्टैंड व रेलवे स्टेशनों पर भारी भीड़ जुट गई। यात्रियों को बसों में चढ़ने व उतरने के लिए भारी परेशानी का सामना करना पड़ा। सबसे अधिक परेशानी महिलाओं को उठानी पड़ी। रोडवेज बसों की कम सर्विस का निजी वाहन चालकों

बसों की कमी होने से रही परेशानी

भैया दूज के त्योहार पर प्रशासन की तरफ से हरियाणा रोडवेज की बसों की संख्या कम रहने से आम जनता को सारा दिन भारी परेशानियों का सामना करना पड़ा। बस स्टैंड से होकर गुजरने वाली राज्य परिवहन की अधिकांश बसें नबंद रह गईं। क्षेत्र के लोग पहलें से ही बसों की कमी के चलते परेशान हैं। ऊपर से भैया दूज के दिन पर क्षेत्र में बसों की संख्या नहीं बढ़ाई गई। जिस कारण लोगों को काफी परेशानियों का सामना करना पड़ा।

ने जमकर फायदा उठाया। उन्होंने वाहनों में यात्रियों को ठूस दूंस कर तो भरा ही साथ ही मन माने ढंग से पैसे भी वसूल किए। यात्री रविश, मोहन लाल, सतीश, विरेंद्र, मोहित वर्मा, सुधीर, अंकित, सतपाल, बलजीत व सुबोध आदि ने बताया कि त्योहार के दिन रोडवेज विभाग को अधिक बसों का इंतजाम करना चाहिए था। समाज सेवी राम सिंह, विजय मेहता ने रोडवेज विभाग से कस्बे से पर्याप्त बसों में यमुनानगर, नारायणगढ़, शाहबाद एवं अंबाला के लिए बस सर्विस को मांग की।



यमुनानगर। जिला सचिवालय में आयोजित समाधान शिविर में समस्याएं सुनते अधिकारी।

समाधान शिविर में तत्परता से हो रहा समस्याओं का समाधान : गुप्ता

हरिभूमि न्यूज़ ▶▶ यमुनानगर

हरियाणा सरकार के निर्देशानुसार जिला सचिवालय में वीरवार को जिलास्तरीय समस्या समाधान शिविर का आयोजन किया गया। जिसमें नगराधीश पीयूष गुप्ता ने लोगों की समस्याएं सुनीं। उन्होंने अधिकांश समस्याओं का मौके पर समाधान किया गया और शेष को संबंधित अधिकारियों को समाधान करने के निर्देश दिए गए। नगराधीश पीयूष गुप्ता ने बताया कि समाधान शिविर में आई शिकायतों का तत्परता के आधार पर समाधान किया जा रहा है।

भाजपा ने गन्ने के मूल्य में वृद्धि कर किया किसानों का सम्मान : सतपाल

रादौर। हरियाणा देश में किसानों को गन्ने की फसल का सबसे अधिक दाम देने वाला राज्य बन गया है। प्रदेश की भाजपा सरकार ने गन्ने की फसल के दामों में 15 रुपये प्रति विन्टल बढ़ोतरी कर किसानों का सम्मान बढ़ाया है। उक्त दाम गुरुकुल कुरुक्षेत्र के वाइस चेरमैन एवं वरिष्ठ भाजपा नेता मास्टर सतपाल कांबोज ने वीरवार को रादौर में बतौर वक्ता करते हुए बताया है। गुरुकुल कुरुक्षेत्र के वाइस चेरमैन मास्टर सतपाल कांबोज ने कहा कि हरियाणा राज्य किसानों को गन्ने के सबसे अधिक दाम देने में देश भर में सबसे अग्रणी राज्य बन गया है। मास्टर सतपाल कांबोज ने कहा कि भाजपा सरकार ने गन्ने की फसल के दाम 415 रुपये प्रति विन्टल कर दिया है। जिससे किसानों को देश में सबसे अधिक दाम गन्ने की फसल के प्रदेश में मिल रहे हैं। प्रदेश की भाजपा सरकार ने किसानों की आय में वृद्धि करने के उद्देश्य से गन्ने की फसल के दाम बढ़ाकर 415 रुपये प्रति विन्टल किए हैं। भाजपा सरकार द्वारा प्रदेश के उन्नत किसानों को सम्मानित किया जा रहा है। पंजाब में पिछले वर्ष गन्ने की फसल का दाम बढ़ाकर 401 रुपये किया था। लेकिन अब भाजपा सरकार ने प्रदेश में अनेकों किसान का गन्ना 415 रुपये प्रति विन्टल व पछेती किसान का गन्ना 408 रुपये प्रति विन्टल किया है।

दो काम की खबरें : लाडो लक्ष्मी योजना व कारोबारी ऋण को लेकर अपडेट

उपायुक्त पार्थ गुप्ता ने शिविर आयोजित करने की दी जानकारी

हरिभूमि न्यूज़ ▶▶ यमुनानगर

हरियाणा सरकार द्वारा दीनदयाल लाडो लक्ष्मी योजना के लिए जिले में पंचायत स्तर व प्रत्येक वार्ड विशेष शिविर आयोजित किए जाएंगे ताकि सभी लाभप्राप्त महिलाओं को योजना का लाभ मिल सके। उक्त जानकारी उपायुक्त पार्थ गुप्ता ने दी। उपायुक्त पार्थ गुप्ता ने बताया कि शिविरों में उन संभावित लाभार्थियों को भी आमंत्रित किया जाए, जिनका पंजीकरण किसी तकनीकी या दस्तावेज संबंधी समस्या के कारण पूर्ण नहीं हो सका है ताकि सभी पात्र महिलाओं को 2100 रुपये प्रति माह योजना का लाभ दिलाया जा सके।

योजना की पात्रता और अपात्रता मानदंड

उपायुक्त पार्थ गुप्ता ने बताया कि दीन दयाल लाडो लक्ष्मी योजना का लाभ लेने के लिए महिला की आयु 23 वर्ष या उससे अधिक होनी चाहिए। उसके परिवार की सत्यापित वार्षिक आय एक लाख से



यमुनानगर। अपने कार्यालय में लाडो योजना के लिए आयोजित शिविरों की जानकारी देते हुए उपायुक्त पार्थ गुप्ता

अधिक न हो। वह या उसका पति (यदि वह दूसरे राज्य से हरियाणा में शादी करके आई हो) हरियाणा का निवासी हो और आवेदन के समय पिछले 15 वर्षों से राज्य में रह रहा हो। एक ही परिवार में कई पात्र महिलाएं इस योजना का लाभ उठा सकती हैं। इसकी संख्या पर कोई प्रतिबंध नहीं है। उन्होंने बताया कि यदि वह पहले से ही किसी अन्य सामाजिक सुरक्षा वित्तीय सहायता योजना का लाभ उठा रही हो (जैसे वृद्धावस्था सम्मान भत्ता योजना) विधवाओं और निराश्रित महिलाओं को वित्तीय सहायता आदि को योजना का लाभ नहीं मिलेगा। हालांकि कुछ विशेष

रजिस्ट्रेशन के लिए आवश्यक दस्तावेज

उपायुक्त पार्थ गुप्ता ने बताया कि इस योजना के रजिस्ट्रेशन के लिए हरियाणा निवास प्रमाण पत्र, एक्टिव मोबाइल नंबर जो आधार से लिंक मोबाइल नंबर, परिवार के सदस्यों की आधार आईडी, बिजली मीटर नंबर, एचकेआरएन रजिस्ट्रेशन (यदि हो) परिवार के वाहनों के रजिस्ट्रेशन नंबर और आवेदिका का बैंक खाता होना जरूरी है।

मामलों में जैसे कैंसर रोगियों या दुर्लभ बीमारियों से पीड़ित लोगों के लिए यह लाभ अतिरिक्त रूप से लिया जा सकता है।

उपायुक्त पार्थ गुप्ता ने बताया कि महिला को यदि किसी सरकारी या स्थानीय वैधानिक निकाय से कोई अन्य वित्तीय सहायता या भत्ता मिल रहा हो। यदि वह किसी सरकारी विभाग या सरकारी नियंत्रित संगठन में नियमित या संबिदात्मक आधार पर कार्यरत हो और उसके परिवार की आय निर्धारित सीमा से अधिक हो। यदि वह आयकर दाता हो तो ऐसी महिला योजना के लिए अपात्र होगी और उसे योजना का लाभ नहीं मिलेगा।

देसी पिस्टल, दो मैगजीन व 20 राउंड के साथ युवक गिरफ्तार

यमुनानगर। सदर यमुनानगर पुलिस ने केसी हाई स्कूल शादीपुर के पास से एक युवक को गिरफ्तार कर उसके कब्जे से देसी पिस्टल, दो मैगजीन व 20 जिंदा राउंड बरामद किए हैं। आरोपी किसी वारदात को अंजाम देने की फिराक में वहां घूम रहा था। पुलिस ने मामले की जांच के बाद आरोपी के खिलाफ केस दर्ज कर उसे अदालत में पेश किया। जहां से उसे न्यायिक हिरासत में भेज दिया गया। थाना सदर यमुनानगर में तैनात एसपीओ मुकेश कुमार ने बताया कि वह शाम को टीम के साथ गश्त कर रहा था। इस दौरान टीम को सूचना मिली थी कि गांव शादीपुर स्थित केसी हाई स्कूल के पास एक युवक संदिग्ध परिस्थितियों में घूम रहा है। आरोपी की पहचान गांव शादीपुर निवासी लक्ष्मण रावत के रूप में हुई। पुलिस टीम ने उसे गिरफ्तार कर लिया।

श्रीमद्भागवत कथा में कथाव्यास स्वामी रूपेश महाराज ने बताया ब्रह्मज्ञान का महत्व

हरिभूमि न्यूज़ ▶▶ यमुनानगर

शहर के कैप में चल रही श्रीमद्भागवत कथा में वीरवार को कथाव्यास स्वामी रूपेश महाराज ने श्रद्धालुओं को ब्रह्मज्ञान के महत्व को समझाया। मौके पर भजनों के माध्यम से प्रभु का गुणगान किया गया। स्वामी रूपेश महाराज ने कहा कि हमारा मन ब्रह्मलोक का वासी है। वह थोड़े में संतुष्ट नहीं होता है। उसे पूर्णता व नित्य नवीनता चाहिए। इस नश्वर संसार में इसलिए हमारा मन भटकता रहता है।

क्योंकि उसे उसकी मंजिल दिखाई नहीं देती और वह हमारी बुद्धि को भ्रमित करके हमें पल

केवल ब्रह्मज्ञान की खड़ग ही कर सकती है विकारों का विनाश : महाराज



यमुनानगर के कैप में आयोजित श्रीमद्भागवत कथा में कथा का श्रवण करते श्रद्धालु।

प्रतिपाल विचलित करता है। मन को नित्य आनंद चाहिए जो इस संसार में कदापि प्राप्त नहीं हो सकता। वह तो केवल उस पारब्रह्म परमात्मा के साथ जुड़कर ही हम प्राप्त कर सकते

हैं। जो पूर्ण नित्य व सदैव नूतन है। यदि हमें अपने मन को सदा के लिए तृप्त करना है तो उसे श्रीमद्भागवत कथा का श्रवण व मनन करना चाहिए। क्योंकि श्रीमद्भागवत कथा

का श्रवण करने से मानव को सदागति प्राप्त होती है ब्रह्मज्ञान का ज्ञान होता है। महाराज ने फरमाया कि परमात्मा इस जगत के कण-कण में विद्यमान है।

छट पर्व को लेकर यमुना के घाटों किनारे नगर निगम ने चलाया सफाई अभियान



यमुनानगर। पश्चिमी यमुना के घाटों के किनारे छट पूजा पर्व को लेकर साफ सफाई करते हुए निगम कर्मचारी।

कि छट मैया मेला को लेकर यमुना के घाटों के किनारे रस्सी बांधी गई है। गंदगी को पूरी तरह साफ कर यमुना के किनारे चकाचक किए गए। ताकि किसी भी श्रद्धालु को छट

इन घाटों पर सफाई

निगम कर्मचारियों ने पश्चिमी यमुना नहर के विट्ठा मंदिर घाट, यमुना विहार कॉलोनी घाट, बाड़ी माजरा घाट, पुराना हमीदा घाट व अन्य घाटों की सफाई की। सभी घाटों के किनारे गड्ढों में मिट्टी से भरवा कर समतल किया गया। नहर किनारे पोल लगाकर रस्सी बांधी गई। ताकि श्रद्धालु गहरे पानी में न जाएं। वहीं, निगमायुक्त महावीर प्रसाद ने कहा कि छट पूजा को लेकर निगम की ओर से अनेक व्यवस्थाएं की गई हैं। गंदगी न फैले इसके लिए कुड़ाबल रखे गए हैं। उन्होंने छट पूजा पर आने वाले श्रद्धालुओं से अपील की कि वे यमुना किनारे व घाटों पर सफाई व्यवस्था का ध्यान रखें।

छात्र नागपाल ने जीती ऑनलाइन राष्ट्रस्तरीय स्लोगन प्रतियोगिता

कालेज के प्राचार्य डॉ. अरविंदर सिंह भल्ला ने प्रतियोगिता का किया शुभारंभ

गुरुनानक खालसा कॉलेज में ऑनलाइन राष्ट्रस्तरीय स्लोगन लेखन प्रतियोगिता का हुआ आयोजन

हरिभूमि न्यूज़ ▶▶ यमुनानगर

गुरु नानक खालसा कॉलेज यमुनानगर के अर्थशास्त्र विभाग और भूगोल विभाग के संयुक्त तत्वावधान में ऑनलाइन स्लोगन लेखन प्रतियोगिता का आयोजन किया गया। प्रतियोगिता का शुभारंभ कॉलेज प्राचार्य डॉ. अरविंदर सिंह भल्ला ने दीप प्रज्वलित करके किया।

कॉलेज प्राचार्य डॉ. अरविंदर सिंह भल्ला ने बताया कि

पर अपने रचनात्मक विचारों को प्रभावशाली नारों के माध्यम से अभिव्यक्त करने के लिए प्रेरित करना रहा। उन्होंने आयोजन टीम के प्रयासों की सराहना की और सभी प्रतिभागियों को उनके उत्साही भागीदारी के लिए बधाई दी।

उन्होंने बताया कि यह प्रतियोगिता डॉ. अमनदीप कौर और प्रो. इतेंद्र सिंह द्वारा आयोजित की गई। जबकि सह संयोजक के रूप में डॉ. रमणदीप महल और अमृतपाल सिंह ने योगदान दिया। कॉलेज प्रबंधन समिति के अध्यक्ष सरदार रणदीप सिंह जीहर ने विजेताओं को बधाई दी और विभागों के इस सहायकी प्रयास की प्रशंसा की। जिससे विद्यार्थियों में रचनात्मकता और जागरूकता को बढ़ावा मिलता है।

आदमखोर कुत्तों के टीकाकरण-नसबंदी पर मेयर का निगम अफसरों को एलटीमेटम



हरिभूमि न्यूज़ अंबाला

आदमखोर कुत्तों की वजह से जनता बेहद परेशान है। बच्चे-बुढ़े व महिलाएं रोज इन कुत्तों का शिकार हो रहे हैं। जबकि नगर निगम डॉग बाइट के बढ़ते मामलों को लेकर जरा भी संजीदा नहीं है। अब अंबाला शहर की मेयर शैलजा संदीप सचदेवा ने निगम अधिकारियों की इस लापरवाही उन्हें अल्टीमेटम दिया है। इससे पहले मेयर ने नगर निगम के कमिश्नर को 19 अगस्त को पत्र लिखकर इस मामले पर उच्चतम न्यायालय के नई गाइडलाइंस के अंतर्गत



नगर निगम डॉग बाइट के बढ़ते मामलों को लेकर जरा भी संजीदा नहीं

जमीन चिह्नित करके डॉग शेल्टर बनाने की बात कही थी। मेयर ने कहा कि 19 अगस्त को ही नगर निगम के परिसर में एक 4 साल की बच्ची को कुत्ते ने काट लिया था। इसके बाद मेयर ने दीवानी मामले का तुरंत संज्ञान लेते

हुए कमिश्नर को आदेश दिए थे। उन्होंने इस विषय की गंभीरता को समझते हुए कुत्तों के टीकाकरण और नसबंदी को लेकर तुरंत कार्रवाई आगे बढ़ाने व नसबंदी के टैंडर तुरंत प्रभाव से दिए जाने के निर्देश भी दिए थे। इस मामले पर मेयर ने 14 अक्टूबर को भी कमिश्नर को स्मरण पत्र भेजा था परंतु 2 महीने बीत जाने पर भी इस मामले में अधिकारियों द्वारा कोई कार्रवाई नहीं की गई। 23 अक्टूबर को मेयर ने तीसरा पत्र नगर निगम कमिश्नर को लेकर के उन्हें 30 अक्टूबर तक इस मामले में ठोस कदम उठाने का निर्देश दिए हैं।

लोकतांत्रिक तरीके से कार्रवाई अमल में लाएंगी

मेयर शैलजा संदीप सचदेवा ने कहा कि अगर 30 तक निगम की ओर से आदमखोर कुत्तों को लेकर कोई कदम नहीं उठाया तो वे जनता की सेवा के लिए लोकतांत्रिक तरीके से लापरवाही अधिकारियों के खिलाफ कार्रवाई को लेकर आगे बढ़ेंगी। बता दें कि जुलाई माह में भी अंबाला नगर निगम क्षेत्र में 109 लोग कुत्तों के शिकार हुए थे। अंबाला शहर के सिविल अस्पताल में लगभग रोज के 10 से ज्यादा केंस कुत्तों के काटने के आते हैं। मेयर शैलजा संदीप सचदेवा ने बताया कि अगर नगर निगम अधिकारियों को पत्र लिखकर डॉग शेल्टर बनाने और टीकाकरण और नसबंदी को लेकर कदम उठाने के लिए कहा गया था। परंतु ऐसा प्रतीत होता है कि अब अधिकारी इस मामले को लेकर गंभीर नहीं है जबकि अंबाला शहर की जनता इस समस्या से बहुत ज्यादा प्रभावित है। उन्होंने कहा कि अगर 30 तक यदि नगर निगम अधिकारी इस मामले में कोई ठोस कदम नहीं उठाते हैं तो जनता के अधिकारों के लिए वे लोकतांत्रिक तरीके से कार्रवाई अमल में लाएंगी।

प्रशासन से जल्द समस्या के समाधान की लगाई गुहार

लोग बोले-बेवजह दो की जा चुकी जान, हादसों का शिकार होकर कई व्यक्ति हो चुके जखमी

हरिभूमि न्यूज़ शहजादपुर

फसल-नस्ल के लिए बेसहारा पशु आफत



शहजादपुर। सड़क किनारे बैठे बेसहारा पशु।

फोटो : हरिभूमि

प्रशासन से भी लगा चुके गुहार

उन्होंने कहा कि इन पशुओं के हमले में घायल हुए अब तक 2 लोग तो दम तोड़ चुके हैं जबकि कई लोग चोटिल भी हुए हैं। उन्होंने कहा कि लोगों में इन पशुओं को लेकर काफी खौफ है। ये सड़कों पर आपस में लड़ते हुए राहगीरों को भी अपनी चपेट में ले लेते हैं। या फिर उन पर हमला कर देते हैं। लक्ष्मण ने ये पशु रात को दिन झुंड बनाकर सड़क के बीचोबीच बैठे रहते हैं जिस कारण जहां वाहन चालकों को परेशानी आती है। उन्होंने कहा वे इस बारे कई बार प्रशासन से भी गुहार लगा चुके हैं लेकिन प्रशासन ने इस पर कोई कार्रवाई नहीं की। यहां के रहने वाले लक्ष्मण दाम गुप्ता ने कहा कि सड़कों पर इधर उधर घूम रहे ये बेसहारा पशु इतने हमलावर हो गए हैं कि लोग इनके नजदीक से गुजरते हुए डरते हैं।

लोगों का घर से निकलना मुश्किल

जिस कारण लोगों का घरों से निकलना मुश्किल हो गया है। उन्होंने कि सुबह-सुबह मंदिर में जाते समय भी सड़कों पर पशुओं के झुंड रास्ता रोके बैठे रहते हैं। इससे महिलाओं व अन्य श्रद्धालुओं को जहां मंदिर में जाने के लिए समस्या का सामना करना पड़ता है वहीं उनमें इनके हमले का डर भी बना रहता है। उन्होंने प्रशासन से इन बेसहारा पशुओं को पकड़ने की गुहार लगाई है ताकि ग्रामीणों को इनसे राहत मिले। ग्रामीण राज कुमार वोहरा ने कहा कि सड़कों पर घूम रहे पशु जहां दुर्घटनाओं का कारण बन रहे हैं वहीं इनके हमले में अक्सर लोग घायल हो रहे हैं। उन्होंने कहा कि पशुओं के हमले ने कई लोग घायल हो चुके हैं। उन्होंने कहा कि ये पशु लोगों पर तो हमलावर होते हैं ही साथ किसानों के खेतों से उनकी फसलों को भी नुकसान पहुंचाते हैं।



अंबाला। दंगल में दम दिखाते पहलवान। फोटो : हरिभूमि

ईरानी पहलवानों ने दिखाया दम, मोहड़ी गोबिंदगढ़ पंचायत ने आयोजित किया दंगल

हरिभूमि न्यूज़, अंबाला

ग्राम पंचायत मोहड़ी-गोबिंदगढ़ और ग्रामीणों की ओर से इस साल खुले अखाड़े की बजाय मैट पर कुश्तियां करवाई गईं। इस अवसर पर ओलंपिक पदक विजेता बजरंग पुनिया और ईरानी पहलवानों को भी आमंत्रित किया गया। दंगल में रेफरी व कोच की ओर से दो बड़े रिंग बनवाकर कुश्तियां करवाई गईं। इस दौरान छोटी-बड़ी मिलाकर करीब 100 कुश्तियां हुईं। इनमें विजेता पहलवान को मौके पर ही नकद धनराशि प्रदान की

गई। दंगल में बजरंग पुनिया के पहुंचने पर सभी ग्रामीणों ने ढोल की थाप पर उनका स्वागत किया। इसके बाद बजरंग पुनिया ने सरपंच चूहड़ सिंह की ओर से प्रदान की गई गदा कंधे पर लेकर पूरे दंगल का चक्कर लगाया। उन्होंने कहा कि यदि पंचायत व अन्य सामाजिक लोग इस प्रकार के दंगल आयोजित करवाते रहे तो कोई भी पहलवान अपनी मेहनत के बल पर जिला राज्य व राष्ट्रीय स्तर पर पदक हासिल कर सकता है। इस मौके पर राजनीतिक, सामाजिक व किसान यूनियन के नेता भी मौजूद रहे।

अस्थायी घाट बनाने व सफाई का काम शुरू

शुक्रवार से महिलाएं करेंगी खरीदारी, मंगलवार को समाप होगा छठ महापर्व

हरिभूमि न्यूज़ अंबाला

छठ महापर्व के लिए जिले के विभिन्न स्थानों पर अस्थायी घाट बनाने और साफ सफाई की प्रक्रिया शुरू कर दी है। शनिवार से नहाय खास से छठ पर्व की शुरुआत होने जा रही है जो मंगलवार को उगते सूर्य को अर्घ्य देकर समाप्त होगी। इसके साथ ही पूजा पाठ के लिए सामान खरीदने की भी शुरुआत हो चुकी है।

झारखंड से ट्रेन के माध्यम से टोकरी और सूप आ चुके हैं। महिलाएं बाजारों में सामान की खरीदारी कर रही हैं। रेलवे कॉलोनी की किरण पांडे ने बताया कि शनिवार से छठ पर्व शुरू हो रहा है। इसके लिए लोगों ने अपने अपने स्तर पर तैयारियां शुरू कर दी हैं। शुक्रवार से मार्केट में पूजा के सामान

अचानक साहा थाने पहुंचे डीजीपी, एक घंटा गतिविधियां जांची

एसपी को हर रोज सभी थाना व सीआईए प्रभारियों से ऑडियो कॉल पर फ़ाइम की अपेक्ष लेने के निर्देशक

हरिभूमि न्यूज़ अंबाला

पुलिस महानिदेशक ओपी सिंह ने बुधवार देर रात साहा पुलिस थाने का अचानक निरीक्षण किया। इससे पहले डीजीपी ने पंचकूला से लेकर यमुनानगर तक पुलिस नाकों की व्यवस्थाएं जांची थीं। एसपी को डीजीपी के साहा थाने पहुंचने की सूचना मिल गई थी। इसी वजह से वे भी एसएचओ के साथ मौके पर मिले। डीजीपी ओपी सिंह ने साहा थाने की विस्तार से जानकारी ली। एसएचओ



साहा थाने में प्रभारी से गतिविधियों की जानकारी लेते डीजीपी ओपी सिंह।

व एसपी को भी जरूरी निर्देश भी दिए गए। डीजीपी देर रात 12 बजकर 30 मिनट पर अचानक साहा थाने में पहुंचे थे। इस दौरान उन्होंने करीब एक घंटे तक थाने का निरीक्षण कर गतिविधियों का जायजा लिया।

डीजीपी ओपी सिंह ने पुलिस अधीक्षक अजीत सिंह शेखावत सहित प्रदेश के सभी एसपी को निर्देश दिए कि वह रोजाना समय मिलने पर सभी थाना व सीआईए प्रभारियों से ऑडियो कॉल कर फ़ाइम पर बातचीत

थाने में मची अफ़रातफ़री

डीजीपी ओपी सिंह के अचानक साहा थाने पहुंचने के बाद जिले के थाना व चौकी प्रभारियों में अफ़रातफ़री मच गई। सूचना मिलते ही सभी अपने-अपने थाने व चौकियों में पहुंच गए। खासकर साहा थाने में डीजीपी की मौजूदगी से प्रभारी समेत सभी कर्मचारी टेशन में रहे। डीजीपी के थाने पहुंचने की किसी को भी भनक तक नहीं लग पाई थी। इसके बाद सभी अधिकारी अलर्ट हो गए।

करेंगे। ताकि पता चल सके कि अगले सात दिन या एक सप्ताह में कौन आदमी गोली चला सकता है? कौन मर्डर कर सकता है? किसका क्रिमिनल बैक राउंड है? जेल से बाहर आया है या नया क्रिमिनल है? उसके बारे में रोज ज़िक् करें।

कार चालक की लापरवाही से हादसे में चालीस वर्षीय व्यक्ति की मौत

अंबाला। कार की टक्कर से चेन्नई का बेलमुगन (40) की मौत हो गई। युवक के साथ लिव इन रिलेशन में रहने वाली महिला पतोल देवी की शिकायत पर पुलिस ने मामला दर्ज किया है। पतोल देवी ने पुलिस को दी शिकायत में बताया कि वह मूल रूप से कटिहार बिहार की रहने वाली है। वर्ष 2002 में उसकी शादी कटिहार के बंसीधर से हुई थी। इससे उसके पास चार बच्चे



हैं। सात-आठ साल पहले उसकी पति के साथ अनबन हो गई थी, तो वह अपने बच्चों को लेकर किराए के मकान में चली गई। यहां कोठियों की सफाई के दौरान वर्ष 2016 में उसकी

मूलाकात बेलमुगन से हुई। वो दोनों अपनी मर्जी से लिव इन रिलेशन में रहने लगे। इस दौरान वह गर्भवती हो गई तो बेलमुगन ने उसे साथ रखने से इंकार कर दिया। इसके बाद उसने बेलमुगन के खिलाफ पांच दिसंबर 2018 को मुकदमा दर्ज करवा दिया। जब उनका डीएनए टेस्ट हुआ तो इसके आधार पर बेलमुगन फिर से उसके साथ रहने के लिए राजी हो गया।

नायब तहसीलदार ने सुनी शिकायतें

संबंधित विभागों के अधिकारियों को शीघ्र समाधान के निर्देश

हरिभूमि न्यूज़ शहजादपुर

उपमंडल स्तर पर समाधान शिविर में नायब तहसीलदार सुनील कुमार ने लोगों की विभिन्न समस्याएं सुनीं। संबंधित विभागों के अधिकारियों को उनके शीघ्र समाधान के निर्देश दिए। उन्होंने कहा कि सरकार की मंशा प्रत्येक नागरिक की समस्या का त्वरित निवारण करने की है और अधिकारियों एवं कर्मचारियों को इस दिशा में पूरी निष्ठा से कार्य करना चाहिए।

शिकायतों पर हो कार्रवाई

अंबाला। आमजन की समस्याओं का त्वरित एवं प्रभावी ढंग से समाधान सुनिश्चित करने के उद्देश्य से निरंतर समाधान शिविर आयोजित किए जा रहे हैं। इसी कड़ी में उपायुक्त कार्यालय के समाचार में समाधान शिविर का आयोजन किया गया। एसडीएम दर्शन कुमार ने समाधान शिविर की अध्यक्षता करते हुए लोगों की समस्याओं को बड़े ही ध्यानपूर्वक सुना और संबंधित को जल्द समाधान सुनिश्चित करने के निर्देश दिए। एसडीएम ने कहा कि आमजन की समस्याओं का प्रभावी रूप से जल्द समाधान करना जिला प्रशासन की प्राथमिकता में है। सभी अधिकारी अपने-अपने विभागों से संबंधित लोगों की समस्याओं का प्राथमिकता से समाधान करवाना सुनिश्चित करें।

शहीद समारक बनकर लगभग तैयार हो चुका

अंबाला। प्रधानमंत्री नरेंद्र मोदी अंबाला छावनी में बन रहे 1857 में आजादी की पहली लड़ाई को समर्पित व एशिया के सबसे बड़े शहीद समारक का उद्घाटन नवंबर में कर सकते हैं। मंत्री अनिल विज ने पत्रकारों को यह जानकारी दी है। उन्होंने कहा कि शहीद समारक बनकर लगभग तैयार हो चुका है। नवंबर माह के अंतिम सप्ताह में इसका उद्घाटन होगा। हमने प्रधानमंत्री नरेंद्र मोदी से प्रार्थना की है कि यह इतना बड़ा समारक है इसलिए इसका उद्घाटन उनको ही करना चाहिए।

अवैध निर्माण पर तुरंत करें कार्रवाई

हरिभूमि न्यूज़ कैथल

उपायुक्त प्रीति ने कहा कि किसी भी सूरत में अवैध कॉलोनियों के विकास को बर्दाशत नहीं किया जाएगा। सभी संबंधित अधिकारी वे अपने-अपने क्षेत्रों में सक्रियता बढ़ाएं और अवैध निर्माण पर तुरंत कार्रवाई

करें। जिन स्थानों को अवैध कॉलोनियों के रूप में चिह्नित किया गया है, उनके बाहर तुरंत अवैध कॉलोनियों की सूचना देने वाले चेतवनी बोर्ड लगाए जाएं। इन बोर्डों पर स्पष्ट रूप से लिखा जाए कि यह कॉलोनियों अवैध है और यहां प्लाट खरीदना या निर्माण करना कानूनी रूप से मान्य नहीं है।

राज्यसभा सांसद ने विश्वकर्मा दिवस पर कैथ माजरी में आयोजित कार्यक्रम में लिया हिस्सा

जीवन में श्रम ही पूजा भगवान विश्वकर्मा का मूल संदेश: कार्तिकेय शर्मा

प्रधानमंत्री नरेंद्र मोदी के नेतृत्व में प्रधानमंत्री विश्वकर्मा योजना क्रियान्वित

हरिभूमि न्यूज़ अंबाला

राज्यसभा सांसद कार्तिकेय शर्मा ने कहा कि भगवान विश्वकर्मा का मूल संदेश है कि श्रम ही पूजा है। सृजन ही साधना है। शर्मा वीरवार को अंबाला शहर के कैथ माजरी स्थित विश्वकर्मा मंदिर में भगवान श्री विश्वकर्मा के 58वें पूजा महोत्सव कार्यक्रम में बतौर मुख्य अतिथि



अंबाला। कार्यक्रम में मौजूद लोग।

फोटो : हरिभूमि

बोल रहे थे। इस मौके पर सभा के पदाधिकारियों ने मुख्य अतिथि को

पुष्पगुच्छ व शॉल भेंट कर उनका भव्य अभिनंदन भी किया। कार्यक्रम

में अति वशिष्ठ अतिथि के रूप में मेयर शैलजा सचदेवा ने शिरकत

की। मुख्य अतिथि व अन्य अतिथियों ने मंदिर में माथा टेककर भगवान का आशीर्वाद भी प्राप्त किया। राज्यसभा सांसद कार्तिकेय शर्मा ने इस मौके पर उपस्थित सभी को भगवान विश्वकर्मा दिवस की बधाई दी। कहा कि यह दिन पूजा से अधिक सृजन का पर्व है, वो सृजन जो हमारे समाज, देश और भविष्य को आकार देता है। उन्होंने इस मौके पर यह भी कहा कि प्रधानमंत्री नरेंद्र मोदी के नेतृत्व में प्रधानमंत्री विश्वकर्मा योजना क्रियान्वित की हुई है। यह योजना हम करीगर व शिल्पकार को सम्मान दे रही है। जिससे उन्हें प्रशिक्षण, आधुनिक उपकरण व आर्थिक सहयोग भी मिल रहा है।

जांच शिविर का लाभ उठाएं

उन्होंने इस अवसर पर यह भी कहा कि सृजन में हमेशा विनम्रता एवं आभार होना चाहिए, अहंकार नहीं। शर्मा ने इस अवसर पर यह भी कहा कि पूर्व मुख्यमंत्री एवं वर्तमान में केंद्रीय उर्जा मंत्री मनोहर लाल ने मेरिट के आधार पर युवाओं को नौकरी देने का काम किया है। इसी परंपरा को आगे बढ़ाते हुए प्रदेश के मुख्यमंत्री नायब सिंह सेनी के कुशल नेतृत्व में बिना खर्ची पत्तों के मेरिट के आधार पर युवाओं को नौकरी देने का काम किया जा रहा है। उन्होंने कहा कि सरकार द्वारा युवाओं को नौकरी देने की व्यवस्था की गई है इस कार्य में समाज का भी दायित्व बनता है कि वे भी युवाओं को प्रशिक्षित करवाकर अपने हुनर के माध्यम से अपने लिए रोजगार को सृजन करें। उन्होंने समाज के प्रधान से भी कहा कि वे यहां पर इस कार्य के लिए एक कमरा भी उपलब्ध करवाएं ताकि इस कार्य की शुरुआत यहां से की जा सके। राज्यसभा सांसद ने इस मौके पर यह भी कहा कि मातृ शक्ति के लिए भी केंद्र व प्रदेश सरकार द्वारा कार्य किए जा रहे हैं। यदि महिलाएं स्वस्थ एवं मजबूत होंगी तो परिवार भी मजबूत होगा। नमो शक्ति रथ के माध्यम से महिलाओं के स्वास्थ्य की जांच की जा रही है। आधुनिक मशीनों से इस कार्य को किया जा रहा है। उन्होंने कहा कि अब तक लगभग 3 हजार महिलाओं के स्वास्थ्य की जांच हो चुकी है। उन्होंने महिलाओं से भी अपील की कि वे इस स्वास्थ्य जांच शिविर का लाभ उठाएं।

छात्रों को किया सम्मानित

उन्होंने यह भी कहा कि आयुष्मान भारत योजना के तहत पात्र परिवारों को 5 लाख रुपये तक का निःशुल्क इलाज की व्यवस्था उपलब्ध करवाई जा रही है। उन्होंने इस मौके पर यह भी कहा कि प्रधानमंत्री नरेंद्र मोदी के विकसित भारत के संकल्प एवं सपने को पूरा करने के लिए हम सबको मिलकर कार्य करना है। कार्यक्रम के दौरान मुख्य अतिथि ने शैक्षणिक गतिविधियों में व समाज सेवा क्षेत्र में अगुणीय कार्य करने वाले विद्यार्थियों व अन्य को प्रशंसा पत्र व स्मृति चिह्न भेंट कर उनको प्रोत्साहित भी किया। इस अवसर पर अति वशिष्ठ अतिथि मेयर शैलजा सचदेवा ने भी उपस्थित सभी को विश्वकर्मा दिवस की बधाई दी और कहा कि भगवान श्री विश्वकर्मा के गुणों में अर्म करने का संदेश दिया है।